



കേരളോപകാരി

1881 ഡിസംബർ



കേരളോപകാരി

മാസിക

1881 ഡിസംബർ



താളിളക്കം

2020

പേര്: കേരളോപകാരി 1881 ഡിസംബർ

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyright:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ് സിസ്റ്റത്തിലൂടെ.
കടപ്പാട്: വിക്സിപ്പീഡിയ.



SAVED AT SEA, A LIGHT-HOUSE STORY

By the Rev. C. Miller

സമുദ്രത്തിൽ നിന്നു രക്ഷപ്പെട്ടതു, ഒരു വിളക്കുമാടക്കഥ

(൧൮൫-ാം ഭാഗത്തിൽനിന്നു തുടർച്ച)

ഈ കത്തിനെ വായിച്ചു കേട്ടശേഷം കുട്ടിയെ അയക്കുന്നില്ല, എന്നു പറയാമോ? ഹാ അവർക്കു എത്ര സന്തോഷം ഉണ്ടു, എന്നു മുത്തശ്ശൻ പറഞ്ഞു. എന്നാൽ ഞാൻ കുട്ടിയെ എൻറെ മടിയിൽ ഇരുത്തി: തിമ്പി യേ നിന്നെ കാണാൻ ആർ വരും? നിൻറെ അമ്മ വരും. ചെറിയ തിമ്പിയെ കാണാൻ തന്നെ അമ്മ വരും എന്നു പറഞ്ഞു. അപ്പോൾ കുട്ടി എന്നെ ഉററു നോക്കി രണ്ടു മൂന്നു വിനാഴിക വലിയ വിചാരത്തോടേ ഇരു നാനേ തല കലുക്കി: പ്രിയ അമ്മ ചെറിയ തിമ്പിയെ കാണാൻ വരും, എന്നു പറഞ്ഞു സന്തോഷിച്ചു. എന്നതിനെ കണ്ടു ആ കിഴവനായ സായ്പ് വളരെ പ്രസാദിച്ചു: അമ്മ ഇനി ഓർമ്മയിൽ ഉണ്ടു എന്നു ചൊല്ലി കൈകൊണ്ടു കുട്ടിയുടെ തലയെ തഴുകി.

അനന്തരം ഞങ്ങൾ മുത്താഴം കഴിച്ചു തീന്നശേഷം സായ്പ് എന്നെ നോക്കി: ആലിക്കേ ഞാൻ മുമ്പേ കൈയിൽ തന്നെ ചെറിയ എഴുത്തിനെ വായിച്ചുവോ? എന്നു ചോദിച്ചു.

മുത്താശ്ശൻ: അതേ സായ്യേ ഞങ്ങൾ അതിനെ വായിച്ചു. മുമ്പേ ഇവിടെ വിളക്കു മാടപ്പണി എടുക്കുന്ന ജേമ്സും കൂടേ അതിനെ വായിച്ചു. അവൻ മരിച്ച ദിവസം രാവിലേ ദ്വീപിനെ വിട്ടു പോകുന്ന സമയം: ഞാൻ പാരമേൽ ഇരിക്കുന്നു എന്നു ചൊല്ലി തോണിയിൽ കയറി ഓടിച്ചു തുടങ്ങി. ഞാനോ ഇന്നുവരെയും പൂഴിമേലത്രേ ഇരിക്കുന്നു. കൊടുങ്കാറ്റു വന്നു അടിച്ചാൽ എൻറെ കെട്ട് നിലനില്ക്കുന്നില്ല, എന്ന ഭയം എന്നെ വലക്കുന്നു. അതുകൊണ്ടു പൂഴിയെ വിട്ടു പാരമേൽ കയറി വരേണ്ടതു എങ്ങിനേ, എന്നു എന്നോടു പറയേണം എന്നു വളരെ അപേക്ഷിക്കുന്നു.

സായു: കൊടുങ്കാറ്റു വന്നു അടിക്കുന്ന ദിവസത്തിൽ പൂഴി മേലത്രേ നിൽക്കുന്നതു മഹാകഷ്ടമുള്ള കാര്യം തന്നെ.

മുത്തച്ഛൻ: സംശയമില്ല, രാത്രിയിൽ ഞാൻ എന്റെ കിടക്കയിൽ കിടന്നു കാറ്റു അടിക്കയും കടൽ മുഴങ്ങുകയും ചെയ്യുന്നതിനെ കേൾക്കു നോൾ: അയ്യോ അവസാനനാൾ എത്തി മഹാലോകരോടു ന്യായം വി ധിപ്പാനായി കർത്താവു ഇന്നു തന്നെ വരുന്നു എങ്കിൽ, ഞാൻ എവിടെ നിൽക്കും, എന്നു വിചാരിച്ചു വിരക്കുന്നു. സായു: നിങ്ങൾ പാറമേൽ കയറി ഇരുന്നാൽ ആ വക ഭയവും വിറ യലും എല്ലാം നീങ്ങിപ്പോകും. കാറ്റും കടലും അതിക്രമിക്കുന്ന രാത്രി യിൽ നിങ്ങൾ ഈ വിളക്കുമാടത്തിൽ ക്ഷേമത്തോടെ ഇരിക്കുന്നതുപോലെ തന്നെ ക്രിസ്തുവിന്റെ അടുക്കൽ വന്നു, അവനിൽ ആശ്രയിക്കുന്നവർ എ പ്പേരും മഹാവിധിനാൾ വരുമ്പോൾ ക്ഷേമത്തോടെ പാർക്കും.

മുത്തച്ഛൻ: മനസ്സിലായി എങ്കിലും പാറമേൽ കയറി വരുന്നതിന്റെ പൊരുൾ എനിക്കു നല്ലവണ്ണം ബോധ്യമായില്ല.

സായു: നിങ്ങൾ പാർക്കുന്ന വീടു വെറും പൂഴിമേലത്രേ നിൽക്കയും കൊ ടുങ്കാറ്റു വന്നു അടിച്ചാൽ അതു ഇടിഞ്ഞു വീഴും എന്നു നിങ്ങൾ അറിക യും ചെയ്യാൽ നിങ്ങൾ എന്തു ചെയ്യും?

മുത്തച്ഛൻ: എന്തു ചെയ്യും എന്നോ? ഞാൻ വീട്ടിനെ മുഴുവനും പൊളിച്ചു പാറമേൽ തന്നെ പണിയിക്കും.

സായു: നിത്യജീവന്റെ പ്രത്യാശയെ നിങ്ങൾ സ്വന്തനീതി സൽക്രി യമുതലായ പൂഴിക്കൂട്ടങ്ങളിന്മേൽ കെട്ടി പണിയിച്ചില്ലയോ?

മുത്തച്ഛൻ: അതു അങ്ങിനേ തന്നെ.

സായു: ആകയാൽ ആ പൂഴിക്കൂട്ടം എല്ലാം പൊളിച്ചു: ഞാൻ ഇന്നു വരേ ഇരുന്നതു പോലെ ഇനിമേലും ഇരുന്നാൽ എനിക്കു നാശമത്രേ എ ന്നു ചൊല്ലി രക്ഷക്കായി കർത്താവായ യേശുക്രിസ്തുവിൽ ആശ്രയിച്ചുകൊൾവിൻ. ഏതു കൊടുങ്കാറ്റിലും ഉറപ്പായി നിൽക്കുന്ന പാറയും സ്വർഗ്ഗത്തി ന്റെ വഴിയും അവൻ തന്നെ. പാപിയായ നിങ്ങൾ അവിടെ എന്തു വാൻ കഴിയേണ്ടതിനു അവൻ പ്രാണനെ വിട്ടു മരിച്ചു. ഇങ്ങിനേ അ വൻ നിങ്ങൾക്കു വേണ്ടി ചെയ്യുന്നതിനെ വിശ്വാസത്താലേ മുരുക പിടി ച്ചാൽ നിങ്ങൾ പാറമേലത്രേ.

മുത്തച്ഛൻ: പറഞ്ഞതിനെ നല്ലവണ്ണം ഗ്രഹിച്ചിരിക്കുന്നു.

സായു: പറഞ്ഞതിനെ ഗ്രഹിച്ചുവോ. അങ്ങിനേ ചെയ്യാൽ നി ങ്ങൾ ഭാഗ്യവാൻ. നിങ്ങൾക്കു നല്ലതും നിശ്ചയവും നിശ്ചലവുമായ പ്ര ത്യാശ ഉണ്ടാകും അവസാനനാളോ മരണദിവസമോ അടുത്തു വരുന്നതിനെ കാണുമ്പോൾ: എന്റെ രക്ഷ സമീപമായി എന്നു നിങ്ങൾ ചൊ ള്ലി സന്തോഷിക്കും.

അന്നു തീക്കപ്പൽ പോകുന്നതുവരെ സായു എന്റെ മുത്തച്ഛനോടു സംസാരിച്ചതു എല്ലാം ഇനി എന്റെ ഓർമ്മയിൽ നിന്നില്ല, എങ്കിലും പോകും മുമ്പേ അവൻ ഞങ്ങളുമായി മുട്ടുകുത്തി: ആ വലിയ ദിവസത്തിൽ ഞങ്ങൾ എല്ലാവരും പാറമേലേത്ര കണ്ടെത്തപ്പെടേണം എന്നു പ്രാർത്ഥിച്ചു.

പിന്നേ വൈകുന്നേരത്തു മുത്തച്ഛൻ തന്റെ മുറിയിൽ ചെല്ലുമ്പോൾ എന്റെ കൈ പിടിച്ചു: ആലിക്കേ

ഉറപ്പേറിയ ക്രിസ്തുപാദമേൽ നിലം ഞാൻ ശേഷം നിലം ഒക്കെയും ചതിവുള്ള പൂഴിതാൻ.

എന്നു നമ്മുടെ ജേമ്സ് പാടി പോയതുപോലെ പറവാൻ കഴിയുന്നതു വരെ ഞാൻ ഇന്നു ഉറങ്ങുകയില്ല എന്നു പറഞ്ഞു.

മുത്തച്ഛൻ താൻ പറഞ്ഞപ്രകാരം ചെയ്തു എന്നു ഞാൻ വിശ്വസിക്കുന്നു. ൧൨. അദ്ധ്യായം.

രവിരശ്മി കൊണ്ടുപോകപ്പെട്ടതു.

കാറ്റും മഴയും പെരുകിയ ഒരു തിങ്കളാഴ്ച രാവിലെ കുട്ടിയെ പുറത്തു കൊണ്ടു പോകുവാൻ കഴിയായ്കൊണ്ടു, ഞാൻ അവളോടു കൂടെ മുറിയിൽ ഇരുന്നു നേരംപോക്കിനായി ഉണ്ടകളിച്ചു. മുത്തച്ഛൻ എന്റെ അച്ഛൻ നോട്ടുകൂട പാതാരത്തിനു ചെന്നു തീക്കപ്പലിന്റെ വരവിനായിട്ടു കാത്തിരുന്നു. അന്നു തിമ്പി നീലനിറമുള്ള കുപ്പായവും വെളുത്ത മേൽക്കുപ്പായവും ഉടുത്തുകൊണ്ടു സൌഖ്യത്തിന്റെയും ഉല്ലാസത്തിന്റെയും സ്വരൂപമായി വിളങ്ങി. ഉണ്ട ഞാൻ കൈയിൽപിടിച്ചു മേലോട്ടു എറിയുതോറും അവൾ വലിയ സന്തോഷവും നിലവിളിയും കൊണ്ടു വഴിയെ പാഞ്ഞു അതിനെ എടുത്തു വീണ്ടും ചാടേണ്ടതിനു പിന്നേയും പിന്നേയും എന്റെ അടുക്കൽ കൊണ്ടു വരും. ഞങ്ങൾ അങ്ങിനേ കളിച്ചുകൊണ്ടിരിക്കുമ്പോൾ എന്റെ അച്ഛൻ മുറിയിൽ വന്നു: കുട്ടി ഇവിടെ ഉണ്ടോ? അവർ വരുന്നുണ്ടു എന്നു പറഞ്ഞു.

ആർ വരുന്നു? അച്ഛാ, എന്നു ഞാൻ ചോദിച്ചു.

ചെറിയ തിമ്പിയുടെ അച്ഛനും അമ്മയും വരുന്നു, അവർ നിന്റെ മുത്തച്ഛനോടുകൂടെ ഇങ്ങോട്ടു നടന്നു തോട്ടത്തിൽ എത്തിയിരിക്കുന്നു, എന്ന് അവൻ പറഞ്ഞു. എന്റെ അപ്പൻസംസാരിച്ചുകൊണ്ടിരുന്നപ്പോൾ മുത്തച്ഛൻ ഒരു സായ്ക്കിനെയും മാതമ്മയെയും മുറിയുടെ അകത്തു കൊണ്ടു വന്നു. മാതമ്മ കുട്ടിയെ കണ്ട ഉടനെ മുന്നോട്ടു ചെന്നു; കൈ രണ്ടും തന്റെ മകളുടെ ചുറ്റും കെട്ടിവെച്ചു അവളെ മാറ്റത്തു അണച്ചു; ഇനി ഒരുനാളും വിടുകയില്ല എന്ന ഭാവം കാട്ടി. പിന്നെ അവൾ കുട്ടിയെ മടിയിൽ ഇരുത്തി, കൈകൊണ്ടു തഴുകി അവളോടു സംസാരിച്ചു: അമ്മയെ ഓക്കുന്നുവോ? എന്നു സങ്കടത്തോടെ ചോദിച്ചു. ആദ്യം തിമ്പി അസാരം

പേടിച്ചു തലയെ താഴ്ന്നു നിലത്തു നോക്കി ശങ്കിച്ചു, എങ്കിലും രണ്ടു മൂന്നു വിനാശിക കഴിഞ്ഞശേഷം അവൾ അമ്മയുടെ ശബ്ദം അറിഞ്ഞു പ്രസാദിച്ചു. ചെറിയ തിമ്പിയേ: നീ എന്നെ അറിയുമോ? എൻ ഓമലേ. ഞാൻ ആർ? എന്നു അമ്മ ചോദിച്ചപ്പോൾ പൈതൽ അവളുടെ മുഖത്തു നോക്കി: പ്രിയ അമ്മ, തിമ്പിയുടെ പ്രിയ അമ്മ തന്നെ എന്നു ചൊല്ലി തന്റെ ചെറിയ കൈകൊണ്ടു അവളുടെ മുഖത്തെ തഴുകിക്കൊണ്ടിരുന്നു. ഈ സന്തോഷം എല്ലാം ഞാൻ കണ്ടപ്പോൾ: കുട്ടിത്തങ്ങളെ വിട്ടു പോകുന്നതു നിമിത്തം എനിക്കു ഇനി ദുഃഖം വേണ്ടെന്നു ഞാൻ നിശ്ചയിച്ചു.

ആ ദിവസം ദ്വീപുകാരായ ഞങ്ങൾക്കു ഒരു മഹോത്സവം തന്നെ. വീട്ടിലുൾസായും മാതമ്മയും ഞങ്ങൾക്കു വളരെ ദയ കാട്ടി, കുട്ടിക്കായിട്ടു ഞങ്ങൾ ചെയ്തതിനു വേണ്ടി നന്ദി പറയുന്നതിനു ഒരു അവധിയില്ല. അവളെ കപ്പലിൽ കയറ്റി അയച്ചപ്പോൾ അവൾ ദീനക്കാരത്തിയത്രേ, ഇപ്പോൾ അവളുടെ സൗഖ്യവും ശക്തിയും കണ്ടാൽ വേറെ ഒരു കുട്ടി എന്നു തോന്നുവാൻ ഇട ഉണ്ടു, എന്നു അവർ പറയും. അമ്മ അവൾക്കു പഠിപ്പിച്ചു കൊടുത്ത ചെറു പ്രാഥമികങ്ങളും പാഠങ്ങളും ഇനി ഓരോ മ്മയിൽ ഉണ്ടു, എന്നു കേട്ടപ്പോൾ അവർ പ്രത്യേകം സന്തോഷിച്ചു. മാതമ്മ കുട്ടിയെ നിത്യം നോക്കിക്കൊണ്ടു അവളുടെ വഴിയെ നടന്നു സായുധമായി സന്തോഷിച്ചുപ്രകാരം ഞാൻ ജീവനോളം ഓർക്കുകയും ചെയ്യും.

എന്നാൽ ഇഹത്തിലേ ഏതു സന്തോഷവും അനിത്യമത്രേ. തീക്കപ്പൽ വേഗം പോകയാൽ അവർ അതിൽ കയറിയില്ല; ദിവസം മുഴുവനും ഞങ്ങളോടു കൂടെ പാതുതു; എങ്കിലും വൈകുന്നേരത്തു അവരെ പൈതലി നോട്ടു കൂടെ കൊണ്ടു പോകേണ്ടതിനു വൻകരയിൽനിന്നു ഒരു തോണി വന്നിരുന്നു.

പിരിഞ്ഞു പോകുന്ന സമയമായപ്പോൾ മുത്തച്ഛൻ കുട്ടിയെ മടിയിൽ ഇരുത്തി: ഹാ എന്റെ ഓമലേ; ഞാൻ നിന്നെ വിടുന്നതു എങ്ങിനേ? ഇത്ര വലിയ ദുഃഖം എനിക്കു ഒരു നാളും ഉണ്ടായിരുന്നില്ല. എന്റെ രവിര ശൃിയേ ഇക്കിഴവന്റെ കണ്ണു ഇനി നിന്നെ നോക്കി തെളിഞ്ഞു പോകുവാൻ കഴികയില്ലല്ലോ എന്നു മഹാവ്യസനത്തോടു ചൊല്ലി, സായ്യിനെ നോക്കി: കുട്ടിയെ കൊണ്ടു പോകുന്നതുകൊണ്ടു നിങ്ങളോടു കോപിപ്പാൻ ന്യായം ഉണ്ടായിരുന്നു എങ്കിൽ ഞാൻ വളരെ കോപിക്കുമായിരുന്നു എന്നു പറഞ്ഞു.

സായ്യി: ഞാൻ മറ്റൊരു കുട്ടിയെ കൊണ്ടു പോകുവാൻ വിചാരിച്ചു കിലോ നിങ്ങൾ എത്ര പറയും?

മുത്തച്ഛൻ: മറ്റൊരു കുട്ടിയെ കൊണ്ടു പോകുവാൻ വിചാരിക്കുന്നതു എങ്ങിനേ? സായ്യി: നിങ്ങളുടെ പൊതുനല്ലയോ ഇവൻ, എന്നു ചൊല്ലി കൈ എന്റെ തോളിൽ വെച്ചു, ഇത്ര നല്ല ബാലകൻ തന്റെ ദിവസങ്ങളെ ഈ ഏകാന്ത ദിക്കിൽ വെറു

തേ കഴിച്ചുകൊള്ളുന്നതു സങ്കടമത്രേ. അവ നെ എന്നോടു കൂടെ അയച്ചാൽ ഞാൻ അവനെ നാലു സംവത്സരത്തേ ക്കു നല്ലൊരു വിദ്യാശാലയിൽ ആക്കി പാപ്പിക്കും. അവിടെനിന്നു അവ ന്റെ പഠിപ്പു തീർന്നാൽ അവനു ഒരു ഉദ്യോഗം കൊടുപ്പിച്ചു നല്ല വഴിയിലാക്കും. ഇതിനു നിങ്ങളും കട്ടിയുടെ അപ്പനും എന്തു പറയും? മുത്തച്ഛൻ: ഞാൻ എന്തു പറയേണ്ടു? നിങ്ങളുടെ ദയ അനവധി തന്നെ, കട്ടിക്കു സൗഭാഗ്യം വരുന്ന വഴി ഇതത്രേ എന്നും വിചാരിക്കാം, എങ്കിലും എന്റെ കാഠ്യം തീർന്നശേഷം അവൻ എന്റെ പണി എടുക്കും എന്നു ഞാൻ നിശ്ചയിച്ചിരുന്നു. എന്റെ അപ്പൻ: അച്ഛൻ: നിങ്ങളുടെ പണി എടുപ്പാൻ ഞാൻ ഉണ്ടല്ലോ. വില്ലിയർ സായുധവർക്കുൾ ആലിക്കിനെ ഒരു വിദ്യാശാലയിൽ ആക്കി പാപ്പിക്കുന്നതിനെ നാം വളരേ സന്തോഷത്തോടും കൃതജ്ഞതയോടും കൂടെ കൈക്കൊള്ളേണ്ടതാകുന്നു.

മുത്തച്ഛൻ: എന്നാൽ അങ്ങിനെ ആകട്ടേ, എന്റെ ഇഷ്ടം നടക്കേണ്ട. ഞങ്ങളെ കണ്ടു പോകേണ്ടതിനു കട്ടിക്കു ചിലപ്പോൾ കല്പന കിട്ടുമല്ലോ?

സായു: അതിനു ഒരു വിരോധവും ഉണ്ടാകുന്നില്ല. തന്റെ വിടുതൽ നാളുകളെ ഒക്കെയും ഇവിടെ നിങ്ങളോടുകൂടെ കഴിച്ചു, തന്റെ പഠിപ്പും മറ്റും നിങ്ങൾക്കു വിവരിച്ചു തരും. എന്നാലേ സായു എന്നെ നോക്കി: ആലിക്കേ നീ എന്തു പറയും? ഞങ്ങൾ പാപ്പാൻ പോകുന്ന നഗരത്തിൽ വിശേഷമുള്ളൊരു വിദ്യാശാല ഉണ്ടു, അതിൽ നീ പാർത്തു പഠിക്കയും ചെയ്യും. പഠിപ്പില്ലാത്ത ദിവസങ്ങളിൽ നീ വീട്ടിൽ വന്നു ഞങ്ങളെയും കട്ടി യെയും കണ്ടു സന്തോഷിക്കും. എന്നാൽ നീ വരുമോ?

സന്തോഷത്തോടെ വരും എന്നു ഞാൻ പറഞ്ഞു.

സായു: എന്നാൽ എല്ലാവർക്കും പൂണ്ണസമ്മതമുണ്ടല്ലോ?

മുത്തച്ഛൻ: പൂണ്ണസമ്മതം തന്നെ. എന്നാൽ ഇത്ര വലിയ ദയയ്ക്കായി ഞങ്ങൾ നിങ്ങൾക്കു പ്രത്യുപകാരം കാട്ടേണ്ടതു എങ്ങിനേ?

സായു: എന്റെ കട്ടിയെ സമുദ്രത്തിൽനിന്നു രക്ഷിച്ചവരായ നിങ്ങൾ ക്കു യോഗ്യമായ പ്രത്യുപകാരത്തെ കാണിക്കുന്നതിനു ഞാൻ ആളോ? പ്രത്യുപകാരം ചെയ്യുന്നവൻ കർത്താവത്രേ. എന്നാൽ ആലിക്കു എപ്പോൾ വരും ?

മുത്തച്ഛൻ: അവൻ ഇനി ഒരു മാസം ഞങ്ങളോടു കൂടെ പാർത്തു കിടക്കുകയായിരുന്നു.

സായു: പാക്കാം, ഒരു മാസം കഴിഞ്ഞാൽ വിദ്യാശാലയിലേ വിടുതൽ തീരും, പുതിയ കട്ടികളെ ചേർക്കുന്ന സമയം അതു തന്നെ. എന്നാൽ ഒരു മാസം കഴിഞ്ഞശേഷം നീ വരുമല്ലോ എന്നു സായു എന്നോടു പറഞ്ഞു. മാതമ്മയും ചെറിയ തിമ്പിയുമായി ഞങ്ങളോടു വിടവാങ്ങി തോണിയിൽ കയറിപ്പോകയും ചെയ്തു. ആ മാസം പലവിധവിചാരങ്ങളും ഒരുക്കങ്ങളുംകൊണ്ടു കഴിഞ്ഞു പോയി. രാത്രി

തോറ്റും ഞങ്ങൾ മുവരും കാവലറയിൽ കൂടി ഇരുന്ന, വരുന്ന കാലത്തെ കുറിച്ചു സംസാരിക്കും. പകലിൽ ഞാൻ ഞങ്ങളുടെ ചെറിയ ഇരുത്തിയിൽ എങ്ങും സഞ്ചരിച്ചു എല്ലാ ഇടങ്ങളെയും നോക്കി: ഹാ എന്റെ ഈ ജന്മഭൂമിയെ വിട്ടു അങ്ങളുള്ള മഹാലോകത്തിൽ അകപ്പെട്ടാ റേ എങ്ങിനെ ജീവിക്കും, എന്നു ഞാൻ വിചാരിച്ചു ക്ലേശിക്കും.

ദേവിസ്സായു ഞങ്ങളെ കാണാൻ വന്ന നാൾ മുതൽ വീട്ടിൽ ഒരു വലിയ മാറ്റം സംഭവിച്ചിരുന്നു. മുത്തച്ഛൻ ഞങ്ങളോടു കൂടെ ദൈവവചനത്തെ വായിച്ചു വിവരിക്കയും പ്രാർത്ഥിക്കയും കർത്താവിന്റെ നാളിനെ ശുദ്ധമായി ആചരിക്കുകയും ചെയ്യുന്നതു നടപ്പായി വന്നു. പഴയകാര്യം കഴിഞ്ഞു സകലവും പുതുതായി തീർന്നു എന്നേ മുത്തച്ഛനെ കുറിച്ചു പറയേണ്ടൂ. മുമ്പേത്തതിൽ അധികം ഞാൻ അവനെ സ്നേഹിച്ചു; പിരിഞ്ഞു പോകുന്നതിൽ എനിക്കു വളരേ സങ്കടം തോന്നി. അച്ഛൻ വന്നില്ലെങ്കിൽ നിങ്ങളെ വിട്ടുവാൻ പാടില്ലായിരുന്നു, എന്നു ഞാൻ ഒരു ദിവസം അവനോടു പറഞ്ഞതിനു: നിന്റെ അച്ഛൻ വന്നില്ലെങ്കിൽ നിന്നെ അയപ്പാൻ എനിക്കു കഴിവില്ലായിരുന്നു. കർത്താവു സകലത്തെയും മഹത്വത്തോടേ നടത്തിച്ചു ഇനിയും നടത്തിക്കും എന്നു അവൻ പറഞ്ഞു.

ദ്വീപിനെ വിട്ടു പോകേണ്ടുന്ന ദിവസം എത്തിയപ്പോൾ പിതാക്കന്മാർ ഇരുവരും എന്നെ ആശീർവ്വദിച്ചു തീക്കപ്പലിലാക്കിയാറെ: എൻമകനായ ആലിക്കേ, പാറമേൽ ഉറച്ചു നില്ക്കൂ എന്നു മുത്തച്ഛൻ ചൊല്ലി എന്നെ പറഞ്ഞയച്ചു. എന്റെ മുത്തച്ഛന്റെ ഈ ഒടുവുള്ള വാക്കു എന്റെ ഓർമ്മ ഒരു നാളും വിടരുതേ. സമാപ്തം.

MISCELLANEOUS

പലവിധമായതു

XII. SPIRIT AND LANGUAGE.

൧൨. ആത്മാവും തദ്വ്യാപനഭാഷയും.

I. ദേഹവും അതിന്റെ അവസ്ഥയും എത്രയും അതൃപ്തമുള്ളതെങ്കിലും അതിനെ താങ്ങി ജീവിക്കുന്ന ആത്മാവു ഉത്തമമായതത്രേ. ആ കയാൽ ഭാഷയെപ്പറ്റി വിവരിക്കുമ്പോൾ ആത്മാവിനെ തൊട്ടു ചില വിശേഷങ്ങളെ സൂചിപ്പിക്കാം.

മനുഷ്യരുടെ ദേഹാവസ്ഥയും മൃഗങ്ങളുടേതും പലവിധമേ ഓടുന്നെങ്കിലും മനുഷ്യൻ ആത്മമൂലമായി അവർക്കാൾ ഏറെ ഉയർന്നാൽ ജീവി എന്നു സ്പഷ്ടം. അവൻ മരണശേഷം മൃഗങ്ങൾ എന്നപോലെ ഒന്നും ഇല്ലാതെ പോകുന്നു എന്നല്ല, മാനുഷാത്മാവു എന്നേക്കും ജീവിച്ചിരിക്കും താനും. ഈ ആത്മാവു മനുഷ്യനാലടിച്ചു വാറു എങ്ങിനേ എന്നാൽ: യഹോവയായ ദൈവം നിലത്തിലുള്ള മണ്ണുകൊണ്ടു മനുഷ്യനെ നിർമ്മിച്ചുട്ടു അവനുള്ള മൃക്കിന്റെ ദ്വാരങ്ങളിൽ ജീവന്റെ ശ്വാസത്തെ ഉറുതിയതിനാൽ മനുഷ്യൻ ജീവാത്മാവായി തീർന്നു. എന്നീ ആധാരവാക്കിൽനിന്നു മൂന്നു മുഖ്യസംഗതികൾ തെളിയുന്നു. 1. ദൈവം ശരീരത്തെ മണ്ണുകൊണ്ടു നിർമ്മിച്ചു എന്നും 2. അനിർമ്മിതമായ ആത്മാവു ദൈവത്തിൽനിന്നു പുറപ്പെട്ടു ദൈവശ്വാസീയം ആകുന്നു എന്നും 3. ദേഹി ദേഹത്തെ യും ആത്മാവെയും പരസ്പരം സംയോജിപ്പിക്കുന്നു എന്നും ഇവ തന്നേ. മനുഷ്യന്റെ സർവ്വംഗത്തിൽ വ്യാപരിച്ചുകൊണ്ടു ഓരോ അവയവങ്ങളെ നടത്തുന്നതും ദേഹവളച്ചയിൽ സംബന്ധിച്ചതുമായ അദൃശ്യവസ്തുവിന്നു ദേഹി എന്നു പേർ. ദേഹത്തിലും അതിൽ വളച്ചയിലും ചേരാതെ ദി വ്യക്തായുള്ളിലേക്കു ചാഞ്ഞു അവറ്റു ആഗ്രഹിച്ചുകൊണ്ടിരിക്കുന്ന അദൃശ്യമായ വസ്തു ആത്മാവു. ജഡത്തിന്റെ മോഹങ്ങളെ ഒക്കെയും അനുസരിച്ചു കൊണ്ടു ദൈവത്തിന്റേവ ബോധിക്കാത്ത മനുഷ്യൻ പ്രാണമയനും ദൈവകല്പനകളെ അനുഷ്ഠിച്ചുകൊള്ളുന്നവൻ ആത്മികമനുഷ്യനും അത്രേ. പാപമൂലം ദേഹിയുടെ ഗുണങ്ങൾ ആകുന്ന ബുദ്ധിയും ഓർമ്മിലും മറ്റും നന്നു കറഞ്ഞു പോകയും അതിനു പകരമായി തന്നിഷ്ടം ബുദ്ധിമാന്ദ്യം എന്നിത്യാദികൾ മനുഷ്യനെ നിറക്കയും ചെയ്യുന്നു. ദേഹി ശരീരത്തിന്റെ ജീവൻ ആകും പ്രകാരം ആത്മാവു ദേഹിയുടെ ജീവൻ. ദേഹം ദേഹി ആത്മാവു ഇവ എല്ലാമനുഷ്യർക്കും ഉണ്ടുതാനും. എന്നാൽ ഈ മൂന്നും ഒരപോലെ വളർന്നു വരികയില്ല. ആദ്യമായി ശരീരം പിന്നേ ദേഹി ഒടുക്കം ജീവാത്മാവു ഇങ്ങിനേ ക്രമേണ അത്രേ വർദ്ധിക്കും. ആത്മാവിൻ ഗുണങ്ങളോ ലൌകികമായ അഭ്യാസത്തിൽ ബലവും പരലോകവസ്തുക്കളെ ഗ്രഹിപ്പാനുള്ള പ്രാപ്തിയും ഇന്ദ്രിയങ്ങളെ അടക്കിക്കൊൾവാനുള്ള ശക്തിയും എന്നിവ അത്രേ. ആത്മാവിന്റെ കേന്ദ്രം ഹൃദയം; ഹൃദയത്തിൽ

ന്റെ അറിവു മനസ്സാക്ഷി തന്നെ. എന്നാൽ ഈ ആത്മാവിന്റെ ജീ വനം ഭയം ദുർന്നടപ്പു ക്രോധം അഭിമാനം ശത്രുത്വം മുതലായവറ്റാൽ ക റഞ്ഞു കറഞ്ഞു പോ കയും പിശാചിന്റെ അധികാരത്തിൽ ഉൾപ്പെടുക യും ചെയ. അതു നിമിത്തം വി ദ്വാനുപോലും രക്ഷ പ്രാപിക്കേണ്ടതിനു ഈ ആത്മാവു യഥാസ്ഥാനപ്പെടേണ്ടതു. മേലിൽനിന്നുള്ള ദൈവാത്മാ വു മാനുഷാത്മാവിൽ വാസം ചെയ്യുന്നതിനാലത്രേ മനുഷ്യൻ മേലേവ റ്റേ അന്വേഷിപ്പാനും ദൈവത്തിന്റെ സംസർഗ്ഗം എന്ന സത്യ മായ ലാ ക്കിൽ എത്തുവാനും യോഗ്യതയുള്ളവനായിരും. ഈ പുനർജന്മത്തെ ആത്മാവിനു ലഭിക്കുമ്പോൾ മരണത്തിന്റെ ശേഷം അതും ദേഹിയും ദേഹവും പു തുതേജസ്സിലും മഹത്വത്തിലും വിളങ്ങും.

II. ഈ ആത്മാവിന്റെ ഒരു വ്യാപനം ഭാഷ്യ തന്നെ. ശബ്ദങ്ങളെ പുറപ്പെടുവിപ്പാൻ മൃഗങ്ങൾക്കും പാടുണ്ടെങ്കിലും സംസാരിക്കുന്നതു ബു ധിയും സ്വയംബോധവുമുള്ള മനുഷ്യർക്കു മാത്രമേ കഴിയും. ശബ്ദം തൊ ണ്ടയിൽനിന്നു തന്നെ ഉത്ഭവിക്കുന്നു. സാധാരണമായി ശ്വാസം കഴിക്കുമ്പോൾ ശ്വാസം (കൃകദ്വാരത്തിൽ) തൊണ്ടവാ തിലിൽ കൂടി വെറുതേ പോകുന്നു. എന്നാൽ സംസാരിക്കുമ്പോൾ ശ്വാസകോ ശങ്ങളിൽനിന്നു വരുന്ന വായു കൃകദ്വാരത്തിൻ അടിയിൽ നീണ്ടുകിടക്കുന്ന നാ ലു ഞാണു കണ്ടെയ് കണ്ടുത്തിന്റെ മേലുള്ള ഉപാസ്ഥികളെയും ഇളക്കി കൃകദ്വാര ത്തിൽ കൂടി ചെല്ലുന്നതിനാൽ ശബ്ദിപ്പാനും ചെറുനാവു നാവു അധര ങ്ങൾ മുതലാ യവറ്റിൻ പ്രയോഗത്താൽ സ്വരങ്ങളെയും വ്യഞ്ജനങ്ങളെ യും അനേകവിധമായ നാദഭേദങ്ങളെയും ജനിപ്പിപ്പാനും പാടുണ്ടു. ഭക്ഷ ണം കഴിക്കുമ്പോൾ അതു ശ്വാ സക്കഴലിൽ പ്രവേശിക്കാതെ ഇരിപ്പാൻ അതിന്നു കവാടം എന്നൊരു അടപ്പുണ്ടു. ഒരു പലകപോലെ വെച്ചുകി ടക്കുന്ന തലയോട്ടിന്റെ മേല്പുഴു ശബ്ദത്തെ ബലപ്പെ ടുത്തുവാൻ സഹാ യിക്കുന്നു. വായിൽനിന്നു മൂക്കിൽ കൂടി തലയോട്ടിലേക്കു ചെ ല്ലുന്ന കഴലു കൾ ജലദോഷംകൊണ്ടു അടഞ്ഞാൽ ഒച്ച തെളിവില്ലാതേ പോകുന്നു എന്നു എല്ലാവരും അറിയുന്നുണ്ടല്ലോ. പുറത്തു വിടുന്ന ശ്വാസത്തിന്റെയും നെഞ്ചട കത്തിൻ മാംസപേശികളുടെയും ഊക്കുപ്രകാരം, ശബ്ദത്തിന്റെ ബലം ഏറ്റുകയോ കുറയുകയോ ചെയ്യുകൊണ്ടു സ്ത്രീകൾ കുട്ടികൾ എന്നീ വരുടെതിൽ പുരുഷശബ്ദ ത്തിന്നു ബലം ഏറ്റം. ഉയരമുള്ള സ്വരങ്ങളെ പാടുമ്പോൾ കൃകകവാടം (തൊണ്ട വാതിൽ) ഏകദേശം അടഞ്ഞും താ ശ്ലീപ്പാടുമ്പോൾ മൂഴുവനം തുറന്നും ഇരിക്കും. സംസാരിപ്പാൻ വേണ്ടിയുള്ള കരണങ്ങൾ എല്ലാ മനുഷ്യർക്കും ഉണ്ടെങ്കിലും സം സാരിക്കുന്നതു ക്രമേ ണ അത്ര ശീലിച്ചു കൂടു. സംസാരിച്ചു കേൾക്കുന്ന വാക്കുകളെ പൈ തൽ മാതിരിയാക്കി തനിയെ സംസാരിപ്പാൻ ആരംഭിക്കുന്നതുകൊണ്ടു കേ ശ്ശവിയും ഭാഷയും തമ്മിൽ അടുത്ത സംബന്ധത്തിൽ ഇരിക്കുന്നു എന്നു കാണുന്നു. ഊമനും ചെവിടനുമായ ഒരു കുട്ടിക്കു വാക്കുകളെ എങ്ങിനേ രൂപിക്കണം എന്നു

ലേശംപോലും അറിയായ്കൊണ്ടു അതു തന്നാലേ ഒരിക്കലും സംസാരിപ്പാൻ ശീലിക്കുന്നില്ല.* വാക്കു പറവാൻ കഴിവുള്ളോ രേ! "മധുരത്തിൽ വായുധുരം ഉത്തമം" എന്നു വിശേഷിച്ചു ഓർക്കുക. മറ്റു ഉള്ളവരുടെ സന്തോഷം നന്മ ഉപകാരം രക്ഷ ആശ്വാസം എന്നിത്യാദി സൽകർമ്മങ്ങൾക്കും ദൈവസ്തോത്രത്തിനും ഭാഷയെ ഉപയോഗിച്ചാൽ പരഞ്ഞുകൂടാതെവണ്ണം വലിയ അനുഗ്രഹം കിട്ടും. എന്നാൽ ദൈവത്തെ ദൃഷ്ടി ചൂ നണ ഏഷണി കളവു കള്ളാണ നാണംകെടുക്കൽ പ്രാക്കൽലീലാവാക്കു മുതലായ വാവിഷ്യാണങ്ങളാൽ കൂട്ടുകാരനെ കെടുക്കുന്നവൻ ഹാ കഷ്ടം. പുളിങ്കുരു അണ്ടി മുതലായവ തൊണ്ടയിൻ അകത്തു കടന്ന ആളുടെ സമീപം നില്ക്കുവാൻ തന്റെ ഒരു കൈകൊണ്ടു അവന്റെ നെഞ്ഞിനെ അമർത്തി മറ്റേ കൈകൊണ്ടു പുറത്തു രണ്ടുമൂന്നു അടി അടിക്കേണം. ഇതിനാൽ ആ വസ്തു പുറത്തു വരുന്നില്ലെങ്കിൽ ഒരു വിരൽ തൊണ്ടയിൽ ഇട്ടു കുറെപ്പിക്കുകയോ ചർദ്ദിപ്പിക്കുകയോ ചെയ്തിട്ടു വെളിയിൽ വരുത്തുവാൻ ശ്രമിക്കേണം. അതിനാലും സാധ്യമാകാത്താൽ ചിലപ്പോൾ അതിനെ ഭക്ഷണനാളത്തിൽ കൂടി ജീണ്ണുകോശത്തിലേക്കു തള്ളിക്കളവാൻ പാടുണ്ടാകും. എന്നാൽ അതു ശ്വാസനാളത്തിൽ പ്രവേശിച്ചാൽ അസഹ്യമായ ശ്വാസമുട്ടൽ ഉണ്ടാകും. അപ്പോൾ താമസം എന്നിയേ സമർത്ഥനായ ഒരു വൈദ്യനെ വിളിപ്പിക്കുകയോ അദ്ദേഹത്തെ ഒരു വൈദ്യരുടെ അടുക്കേ കൊണ്ടു പോകുകയോ വേണ്ടതു കൂട്ടികൾ കണ്ടതു വായിൽ ഇടായാൻ സൂക്ഷിച്ചുകൊള്ളേണം. ഭക്ഷണസമയത്തു തുമ്പിള്ളാത്ത നേരം നോക്കു പറഞ്ഞു പൊട്ടിച്ചിരിപ്പിക്കുന്നതു ദോഷമായി വന്നുകൂടുവാൻ മതി എന്നു ഓർത്താൽ നന്നു. ശരീരശാസ്ത്രത്തിന്റെ സമാപ്തി. E. Lbdfr.

MISCELLANEOUS

പലവിധമായതു

THE SECOND ADVENT OF OUR LORD JESUS CHRIST.

നമ്മുടെ കർത്താവായ യേശു ക്രിസ്റ്റന്റെ രണ്ടാം വരവു.

(൧൭൩. ആം ഭാഗത്തിൽനിന്നു തുടച്ചു.)

b.) മേൽപറഞ്ഞ പ്രവാചകരിൽ പലക്കും ഓരോ സമയം സഭയു ടെ ഉപകാരത്തിന്നു ഭാവ്യാദികളെ കുറിച്ചു ദിവ്യവെളിപ്പാടുകൾ ഉണ്ടായിരുന്നു. "ആഗാബ് എന്നു പേരുള്ളവൻ എഴുന്നീറ്റു പ്രപഞ്ചം എങ്ങും മഹാക്ഷാമം ഉണ്ടാകും എന്നു ആത്മാവിനാൽ സൂചിപ്പിച്ചു (നട.൧൧, ൧൮.)" എന്നും അദ്ദേഹം "ഈ അരക്കെട്ടുടയവനെ യരുശലേമിൽ യഹൂദന്മാർ ഇപ്രകാരം കെട്ടി ജാതികളുടെ കൈയിൽ ഏല്പിക്കും എന്നു വിശുദ്ധാത്മാവു അരുളിച്ചെയ്യുന്നു (നട.൨൧,൧൨.)" എന്നും "വിശുദ്ധാത്മാവു പറഞ്ഞു: ഞാൻ ബന്നബാ ശൌൽ എന്നവരെ വിളിച്ചാക്കിയ പണിക്കാ യിടു അവരെ എനിക്കു വേർതിരിപ്പിൻ (നട.൧൩,൨.)" എന്നും "ഞാൻ ആത്മാവിനാൽ.... യാത്രയാകുന്നതു ചങ്ങലകളും ഉപദ്രവങ്ങളും എ ന്നെ കാത്തിരിക്കുന്നു എന്നു വിശുദ്ധാത്മാവു നഗരം തോറും സാക്ഷ്യം തരുന്നതല്ലാതെ അവിടെ എനിക്കു തട്ടുവാൻ ഇല്ലാതെ അറിയാതെ കണ്ടാകുന്നു (നട. ൨൦,൨൨.൨൩.)" എന്നും യരുശലേമിൽ കരേറിക്കൊല്ലപ്പെട്ടു എന്നു ആത്മമൂലമായി പറഞ്ഞു (സ്വന്തരഭിപ്രായത്തെയും ചേർത്തു!) നട.൨൧, ൪.) എന്നും മറ്റും ഉണ്ടല്ലോ. ആ പ്രവാചകന്മാർ ആത്മമൂലമായി പറഞ്ഞ അരുളപ്പാടുകളെ നോക്കിയാൽ അവ സഭയുടെ തൽക്കാലപ്രയോജനത്തിനായിട്ടും പിൻകാലങ്ങൾക്കു ആത്മാവിൻ വ്യാപാരസാക്ഷിക്കായിട്ടും അല്ലാതെ ഉപദേശസംബന്ധമുള്ളവയല്ല എന്നു ഹിപ്പാൻ ഇടയുണ്ടു. സഭയുടെ ആത്മജീവൻ ഏറ്റുന്ന കാലങ്ങളിലും പുതുക്കും വന്ന സമയങ്ങളിലും വിശുദ്ധാത്മാവു ദീപദർശനങ്ങളെക്കൊണ്ടു പ്രവൃത്തിച്ചു എന്നു വിചാരിപ്പാൻ ഇടയുണ്ടു (തിട്ടമായി പറയുന്നില്ലേ), അവസാനകാലങ്ങളുടെ കഷ്ടം ഉപദ്രവം മുതലായവറ്റിൽ ഉണ്ടാകും എന്നു വിചാരിക്കുന്നു. ആ കയാൽ ആത്മാവിനെ പൊലിയായിൻ പ്രവചനങ്ങളെ ധിക്കരിയായിൻ സകലത്തെ ശോധന ചെയ്തിൻ നല്ലതിനെ മുറുകു പിടിക്കിൻ (൧തെ സ്റ്റ. ൫, ൨൦. ൨൧.).

c.) എന്നാലും സത്യപ്രവാചകന്മാരെ അറിവാൻ കള്ളപ്രവാചകരിൽനിന്നു സൂക്ഷിച്ചിരിപ്പാനും ആവശ്യമാകയാൽ ദൈവം "ആത്മാക്കളെ വകതിരിവുകൾ" (൧കൊ. ൧൨. ൧൦) കൊടുത്തതു "മറ്റേവർ വക തിരി ക്കുക (൧കൊ. ൧൨, ൧൪)" എന്നു ആജ്ഞാപിച്ചു. അതു കൂടാതെ "സ കലത്തെ ശോധന ചെയ്തിൻ നല്ലതിനെ മുറുകു പിടിക്കിൻ (൧ തെസ്സ. ൫, ൧൪, ൨൦.)" എന്നും "എല്ലാ ആത്മാവിന്നും വിശ്വസിക്കാതെ ആത്മാക്കൾ ദൈവത്തിൽനിന്നുള്ളവയോ എന്നു ശോധന ചെയ്

യിൻ കള്ളപ്രവാചകന്മാർ പലരും ലോകത്തിലേക്കു പുറപ്പെട്ടിട്ടുണ്ടല്ലോ (൧യോ. ൪, ൧. ൨.) എന്നും "ആരും നിങ്ങളെ തെറ്റിക്കാതിരിപ്പാൻ നോക്കുവിൻ (൧ ത്ത. ൨൪, ൪)" എന്നും "കള്ളപ്രവാചകർ പലരും ഉദിച്ചു അനേകരെ തെറ്റിക്കും (൧ത്ത. ൨൪,൧൧)" എന്നും മറ്റും കല്പിച്ചു കിടക്കുന്നതു മരണമേ. പഴയ നിയമത്തിൽ ദ്രമോ. ൧൩, ൧; ൧൮, ൩-൨൨. യശ. ൩,൧൫. ഇത്യാദികൾ ഉണ്ടല്ലോ.

d.) യേശു ക്രിസ്തന്റെ രണ്ടാം വരവിനെക്കൊണ്ടുള്ള ചെറുപുസ്തകത്തെ എഴുതിയവർ എങ്ങനെത്തവർ?

a. ജോൻ ജൂസ്റ്റസ് എന്ന പുരുഷന്റെ തെറ്റുകളെയും വഞ്ചനയുടെയും ഏഴുകോഴകളെയും ശാസിച്ച ൧൮൮൧ ഒക്ടോബ്ര ൨-ാംനു നൂറു കർത്താവു പ്രത്യക്ഷനാകുന്ന അന്ത്യദിവസത്തിന്റെ ദീർഘദർശനത്തെ നമ്പൂനിയ്യ എന്ന പരഞ്ഞതു ശരിതന്നെ. അനുഭവം അവർക്കു അനുകൂലമായി നില്ക്കുന്നു.

b. എന്നാൽ ൧൮൮൧ ആമതിൽ കർത്താവു വരുന്ന എന്നു തങ്ങൾ പറയുന്നതു തെറ്റു. എങ്ങനെ എന്നാൽ: അവരുടെ സങ്കല്പത്തെ ശേഷം പേർ വിശ്വസിക്കേണ്ടതിനു ഷിപ്ലൻ അമ്മയുടെ അമ്മായ്ശാസ്ത്രവും മിസ്രിയയിലെ സ്കാട്രോകളും തങ്ങളുടെ ഇടയിലുള്ള അനേകരുടെ ദീർഘദർശന അശരീരിവാക്കു സ്വപ്നാദികളെയും പ്രമാണമാക്കിക്കൊണ്ടു തങ്ങൾ സത്യപ്രവാചകർ എന്നു സിദ്ധാന്തിച്ചു "വാനവും ഭൂമിയും ഒഴിഞ്ഞു പോകും എന്റെ വചനങ്ങൾ ഒഴിഞ്ഞു പോകയും ഇല്ല താനും ൧ത്ത. ൧൪, ൩൫" എന്ന കർത്താവിന്റെ വചനത്താൽ തങ്ങളുടെ കളവിനെ ഉറപ്പിക്കാൻ നോക്കുന്നു. ഷിപ്ലൻ അമ്മ ൧൪൮൮ ജൂലായി ൩-ാം നു യൊർക്ക്ഷർ എന്ന നാട്ടിൽ ജനിച്ച ഇംഗ്ലീഷ്കാരത്തി. അവളുടെ അമ്മായിശാസ്ത്രത്തിൽ പലർക്കു താൽപര്യം ആകുകൊണ്ടു ഏകദേശം എട്ടു വർഷം മുമ്പേ അവളുടെ പാട്ടിനു നല്ല സമാഹൃതിവേണം എന്നൊരുത്തൻ വിചാരിച്ചു വിനോദത്തിൽ കളിച്ചു കൊണ്ടു ൧൮൮൧ ആമതിൽ ലോകം വസാനം ഉണ്ടാകും എന്നു ശ്ലോകം കെട്ടിക്കൂട്ടിച്ചേർത്തതു ഈയിടെ ഏറ്റു പറഞ്ഞ പ്രകാരം (Public Opinion) മുതലായ ഇംഗ്ലീഷ് പത്രികളിൽ വായിക്കാം. എങ്ങനെ ആയാലും വിശുദ്ധാത്മാവിനു അമ്മായ്ശാസ്ത്രവും മിസ്രിയസ്കാട്രോകളും കൊണ്ടു ആവശ്യമില്ല ഇവരെ സാക്ഷ്യത്തിനായി വിളിപ്പാൻ ബുദ്ധിമുട്ടുന്നതുമാണ്. എഴുത്തുകാരെ സ്വപ്നാദികൾ ഒരു പകർന്ന വ്യാധികളെക്കേ ആറുവർഷംകാലം ബാധിച്ചു കൊണ്ടു അവർ ചതിപ്പെട്ടവരും ചതിക്കുന്നവരും മായി തീർന്നു. തങ്ങളുടെ പൊള്ളും പൂജയും മറ്റുവർ അംഗീകരിക്കേണ്ടതിനു അവരെ കർത്താവിൻ ഒരു വചനത്താൽ ഉറപ്പിക്കുന്നത് എന്തൊരു ധാർമ്യം. കരണയിൽ സമ്പന്നനായ ദൈവം ഇവർ സകലഭ്രമത്തിൽനിന്നുണർന്നു കർത്താവോടു നിരന്നു വരേണ്ടതിനു ഇവർക്കു കൃപനല്ലേണമേ.

4. നാം മുമ്പേത പ്രതിയിലും ഇവിടെയും കാണിച്ചതു മതി എല്ലാ വർഷം ഇങ്ങനെ

നേത്തവരിൽനിന്നു സൂക്ഷിച്ചുകൊള്ളുന്നതു അത്യാവശ്യം എ ന്നു ഗ്രഹിച്ചു തങ്ങളെ കാത്തു കൊള്ളുവാൻ "കത്താവിൻ നാൾ അടുത്ത തെന്ന തോന്നുവാനായി നിങ്ങൾ വല്ല ആത്മാവോ ഞങ്ങളുടേതു എന്നു കേൾക്കുന്ന വചനമോ ലേഖനമോ ഹേതുവായിട്ടു സുബോധം വിട്ടു വേ ഗം കല്പിച്ചൊടുക്കയും ഞെട്ടിപ്പോകയും അരുതു. ആരും ഏതു വിധേ ന എങ്കിലും നിങ്ങളെ ചതിക്കരുതേ രതസ്സു.൨, ൨." "അതേ ഞാൻ വേഗം വരുന്നു വെളി. ൨൨, ൨൦." ആത്മാവും കാന്തയും (യേശുവേ) വരിക എന്നു പറയുന്നു വെളി. ൨൦, ൧൫. എന്നതുകൊണ്ടു മേൽ കാണിച്ച പുനജന്മവും ആത്മപ്പുതുക്കവും ആത്മിക നടപ്പും പോരാട്ടവും ക്രിസ്ത്യാ ന്കു പ്രമാണം. അങ്ങിനേത്തവർ സ്വപ്നാലോകങ്ങളിൽ ഇരുത്തിയവരും (എഫ. ൨, ൩) വാനങ്ങളിൽ രാജകാര്യം ഉള്ളവരും (ഫിലി. ൩, ൨൦) ആ കയാൽ കത്താവായ യേശുക്രിസ്തനെ സ്വർഗ്ഗത്തിൽനിന്നു രക്ഷിതാവെന്നു കാത്തു നില്ക്കുന്നു (ഫിലി. ൩, ൨൦) സത്യവിശ്വാസി സ്വകത്താവിനായി ഇടവിടാതേ പ്രതീക്ഷിച്ചു നോക്കുന്ന സല്ലക്ഷണം നാം എല്ലാവരിലും ഉണ്ടായുരേണമേ.

സമാപ്തം.

BIBLE QUESTIONS. വേദചോദ്യങ്ങൾ

Answers (8). ഉത്തരങ്ങൾ (൮)

25-ാം ചോദ്യത്തിനുള്ള ഉത്തരങ്ങൾ.

അതായതു: യോസേഫിൻ ജീവചരിത്രത്തിൽനിന്നു യേശുക്രിസ്തന്റെ കഷ്ടാനുഭവത്തിനു മുൻപായി നിലന്ന ചില സംഗതികൾ:

1. പിതാവായ യാക്കോബു യോസേഫിനെ സഹോദരന്മാരെ ചെന്നു കാണേണ്ടതിന്നു അയച്ചിട്ടു, സഹോദരന്മാർ അവനെ പരിഹസിച്ചതല്ലാതെ കൊന്നു കളവാൻ നിശ്ചയിച്ചതു. മത്തായി 21, 38.
2. തടവിൽ വെച്ച യോസേഫ് രണ്ടു കുറ്റക്കാരുടെ ഇടയിൽ ഇരിക്കയും ആയവരിൽ ഒരാളോടടുത്തു രക്ഷയെ പ്രവചിക്കയും മറ്റേവനോടു നാശത്തിൽ അകപ്പെട്ടുനന്നു അറിയിക്കയും ചെയ്തു. ലൂക്ക് 23, 39.-43.
3. ഹറവോ യോസേഫിനെയും (ആദ്യപുസ്തകം 41, 55) പിതാവായ ദൈവം യേശുക്രിസ്തനെയും രക്ഷകർത്താവായി ചൂണ്ടിക്കാണിക്കുന്നു (യോ. 3, 16 ഇതുവാദി.).
4. ശത്രുക്കൾക്കു ക്ഷമിച്ചതു (ആദ്യപുസ്തകം 50, 19. ലൂക്ക് 23, 34.).
5. നീതിനിമിത്തം ഹിംസിക്കപ്പെട്ടതു.
6. മിസ്രാജ്യത്തിൽ വന്നതു (മത്തായി 2, 13, 14. 15.).
7. കാരാഗൃഹപ്രമാണി യോസേഫിന്റെ ദൈവഭക്തിയെ തിരിച്ചറിഞ്ഞതു പോലേ ശതാധിപൻ യേശുവിന്റെ നിർദ്ദോഷത്തെയും പുത്രസ്ഥാനത്തെയും ഗ്രഹിച്ചു. ലൂക്ക്.23, 47.
8. യോസേഫിനെ കവർന്നതിന്നു മരണം (ആദ്യപുസ്തകം 37, 32) എന്നും ക്രിസ്തന്റെറു പുനരുത്ഥാനത്തിന്നു കവർച്ച (മത്തായി 28, 12, 13, 14) എന്നും ഈ പേരുകൾ വൈരികൾ ഇട്ടിരിക്കുന്നു.
9. മദ്യപ്രമാണി കാണിച്ചു നന്ദികേടു ശിഷ്യർ ക്രിസ്തനെ വിട്ടു മണ്ടി ഓടിപ്പോയതിലും പേത്രൻ മറ്റുള്ളവരേക്കാൾ പഠിഞ്ഞതിലും വിളങ്ങുന്നു. (മാർക്ക് 14, 50, 68-72).
10. യോസേഫിന്റെ സഹോദരന്മാർ തന്നോടു ഭക്തിച്ചിട്ടും അവനെ അറിയാതെയും അവന്റെ ആചാരങ്ങളെക്കൊണ്ടു ആശ്ചര്യപ്പെടുകയും ചെയ്തതു എമ്മാവൂസി ലേ ശിഷ്യരിൽ ആവർത്തിച്ചു കാണുന്നു. ലൂക്ക് 24.
11. അനുഭവിച്ച പരിഹാസം (ആദ്യപുസ്തകം 37, 19) യോഹ. 19, 40.
12. യോസേഫ് തന്റെ സഹോദരന്മാരെ സല്ലഭിച്ചതു (ആദ്യപു. 45. യോഹ. 1:3)
13. സ്വന്തരാൽ തള്ളപ്പെട്ടതു (യോഹ. 7, 5. യോ. 1, 11)
14. പരീക്ഷയെ ജയിച്ചതു (മത്തായി 4, 1-10).
15. യോസേഫ് എന്ന ഏകന്റെ നീതിയാൽ അനേകർക്കു രക്ഷ ഉണ്ടായതു (രോ. 5, 17-19).

- 16. താഴ്ന്നതും കഷ്ടങ്ങളുടെയും തേജസ്സിൽ പ്രവേശിച്ചു.
 - 17. രാജസ്ഥാനവും പ്രവാചകനാമവും പുരോഹിതമാനവും ലഭിച്ചു.
 - 18. പണത്തിനു വില്പിച്ചു.
 - 19. ആദ്യം ഹിംസിച്ചവനെ വൈരികൾ ഒടുക്കം കമ്പിട്ടു വണങ്ങിയതു.
 - 20. ശത്രുക്കൾ ദോഷമായി ആലോചിച്ചതു ദൈവം ഗുണത്തിനായി തിരുമാറാക്കിയതു (ആദ്യപുസ്തകം 50, 19).
 - 21. അവന്റെ വസ്തുത്തെ കവർന്നു. മാക് 15, 24.
 - 22. ത്രുണനും പിലാത്തിനും മാനുഷഭയമുള്ളവരായി കാണപ്പെടുന്നു.
 - 23. യോസേഫ് കഷ്ടങ്ങളിൽ ക്ഷാന്തിയുള്ളവനായതു.
 - 24. അനതപിടുന്ന സഹോദരന്മാരോടു സ്നേഹമായി സംസാരിച്ചതു (ആദ്യപുസ്തകം 50, 18-20. മാക് 16, 7. യോഹ. 21, 15-18.).
 - 26-ാം ചോദ്യത്തിനുള്ള ഉത്തരങ്ങൾ.
 - a.) ശമയ്ക്കാരത്തി. യോഹന്നാൻ 4, 7, 28.
 - b.) യേശുക്രിസ്തുൻ. യോഹന്നാൻ 4.
 - c.) യേശുക്രിസ്തുൻ, യോഹന്നാൻ 4, 31-34.
 - d.) ക്രിസ്തുനും ശിഷ്യരും. യോഹന്നാൻ 4, 30, 35.
- New questions (9). പുതുചോദ്യങ്ങൾ (൯).
- 27. യേശുവിനെ സ്നേഹിച്ചുകൊണ്ടു മരത്തിന്മേൽ കയറിയവർ ആരായിരുന്നു?
 - 28. യാക്കോബിന്റെ പുത്രനായ യോസേഫ് എന്ന പുരുഷന്റെയും ശിംശോൻ എന്ന നായകന്റെയും ദൈവഭക്തിയിൽ ഏതു വ്യത്യാസം കാണാനുണ്ടു?
- G. W.

MISCELLANEOUS

പലവിധമായതു

SUMMARY OF NEWS.

വർത്തമാനച്ചുരുക്കം. മദ്രാസ് ഗവണ്ണർ റെഗ്റ്റ് ഒന്നറബൾ ഗ്രാൻഡ് ഡഫ് സായ്ഡ് സായ്ഡ് നവമ്പർമാസാരം ഭത്തിൽ മദ്രാസിൽ വന്നു, തങ്ങളുടെ ഉദ്യോഗത്തെ കയ്യേറ്റു. ആ സമയം അവരുടെ മാന്യത്തിനായി പതിനേഴു കാളന്തോക്കുവെടിയുണ്ടായി. ശ്രീ ഹെദരിക്ക് സായ്ഡ് മദ്രാസ് സംസ്ഥാനത്തിന്റെ കമാൻഡർ ഇൻ ചീഫ് അതായതു സൈന്യാധിപതിസ്ഥാനം ഏല്പാൻ ഇംഗ്ലാന്തിൽനിന്നു പുറപ്പെട്ടിരിക്കുന്നു.

നവമ്പർ 12-ാം തിയ്യതി തെക്കേ ഹിന്ദു സ്ഥാനത്തിന്റെ കിഴക്കേ കരയിൽ മഹാഭയ കരമായ കൊടുങ്കാറ്റുണ്ടായി. അതിന്റെ മദ്ധ്യഭാഗം മദ്രാസ് തുടങ്ങി ഏകദേശം 225-240 നാഴികയോളം ബങ്കാള ഉൾക്കടലിൽ ആയിരുന്നു; അതിന്റെ വേഗതെക്കു 25-33 മൈൽ സ് ഉണ്ടായതുകൊണ്ടു സമുദ്രം പൊങ്ങിയവെച്ചു മഴപെയ്തു വളരെ നഷ്ടം വന്നു. ജീവഹാനിയും കൂടെ സംഭവിച്ചു. മദ്രാസിൽ പുതുതായി പണിയിച്ച അഴിമുഖത്തിന്റെ ചിറകൾ തിരയുടെ ബലത്താൽ ഏകദേശം 800 കാലടി യോളം വീണ്ടു വമ്പിച്ച ചിറക്കല്ലുകളെ പൊന്തിച്ചു ക്രമമായി വെക്കുന്ന കൊക്കയത്രങ്ങളെ രണ്ടു (Cranes) കടൽ കൊണ്ടുപോയി. പതിമൂന്നാതിയ്യതിയും പിറ്റേദിവസവും മഴപെയ്തു തല്ലാതെ അപൂർവ്വമായ ശീതവും ഉണ്ടായി.

മധുരയിലേ തെരുവീഥികളിലേ അരുവി ലുള്ള ഓവുകളെ കല്ലുകൊണ്ടു കെട്ടേണ്ടതിന്നു അവിടത്തേ മ്യൂനിസിപ്പാലിറ്റി അധികമായ നികുതി വസൂലാക്കേണ്ടതിന്നു കല്പിക്കയാൽ വ്യാപാരികളും ചില്ലറ കച്ചവടക്കാരും സമ്മതിക്കാതെ അങ്ങാടി പാണ്ടികശാലകളെ പൂട്ടിക്കുളഞ്ഞു. ഇതു നിമിത്തം സാമാന്യവസ്തുക്കൾ കിട്ടേണ്ടതിന്നു പോലും പ്രയാസമായ്ക്കേണ്ടിയിട്ടുണ്ടായി. ഏതു മില്ലാത്ത സാധുക്കൾ തൽക്കാലം വലഞ്ഞു കഴിഞ്ഞപ്പോഴെങ്കിലും അവിടത്തേ മുഷിച്ചിൽ തീർന്നു വ്യാപാരം മുൻപോലേ നടക്കുന്നു.

1872-ാം വർഷത്തിൽ അള്ളഹാബാദിൽ സർവ്വഹിന്ദുസ്ഥാനത്തിലേ മിഷ്യനേരികൾ ദൈവരാജ്യകാര്യങ്ങളെ കുറിച്ചു ആലോചിച്ചാനായി സഭ കൂടിയിരുന്നു. അന്നു പതുപ്പത്തു വർഷം കൂടുമ്പോൾ ഇതേ പ്രകാരം ഒരു കൂടി വരവുണ്ടാകേണമെന്നു നിർണ്ണയിച്ചിരിക്കുന്നു. വരുന്ന വർഷം ആ സഭായോഗത്തിന്റെ പത്താം വർഷം ആകയാൽ 1882-ാം വർഷത്തിന്റെ അവസാനം മുമ്പേ ചെയ്തുപ്രകാരം എല്ലാ മിഷനേരികളും സഭ കൂടിവരണമെന്നു ഓർമ്മപ്പെടുത്തിയിരിക്കുന്നു.

കാലികാതയിൽ സ്ത്രീകൾക്കായി ഒരു പുതിയ ഹാസ്പിത്രി തീർന്നിരിക്കുന്നു; അതിന്നു റിപ്പൻ പ്രദി 500 ഉറപ്പിക സമ്മാനിച്ചു. ഇതല്ലാതെ മഹാരാണിസുവണ്ണമായ

എന്ന വെങ്കാളബായി 12,000 ഉറപ്പിക ദാനം ചെയ്തു. കാലികാതയിലേക്കു മക്കത്തുനിന്നു വന്ന ഒരു മുസല്ലാൻ മൊയിലിയാർ ഏതുവിധ രോഗങ്ങളെയും വെള്ളം കൊണ്ടുവന്നു ഊതി രോഗികളെ കുടിപ്പിച്ചു അവരെ സുഖപ്പെടുത്തുന്നു പോൽ; ജഗദ് ഗുരുശങ്കരാചാര്യൻ എന്ന ഒരു ഹിന്ദു ഗുരു മൊയിലിയാരുടെ നേരെയുള്ള ദേഷ്യം സഹിച്ചു കൂടാഞ്ഞിട്ടു പൊലീസ് കമ്മീഷനുടെ ഹരജി എഴുതി, ഈ മൊയിലിയാരുടെ കൃത്രിമങ്ങൾകൊണ്ടു ഹിന്ദുക്കൾ മുസൽമാൻജാതിയോടു ചേർന്നുപോകുന്നതാകയാൽ അവന്റെ ചികിത്സയ്ക്കു തടസ്സം ചെയ്യേണമെന്നു അപേക്ഷിച്ചിരിക്കുന്നു.

ചില സമയം മുമ്പേ രോമകത്തോലിക്കബി ഷോപ്പ് മ്യൂരിൻ എന്നവർ തന്റെ വശത്തുള്ള പാതിരിമാർക്കു ഒരു പ്രസംഗം കഴിച്ചു. (ബി ഷോപ്പവർ നാലഞ്ചു വർഷത്തിനൊരിക്കൽ പാതിരികളെ വലിയ പള്ളിയിൽ വരുത്തി സഭയുടെ തൽക്കാലസ്ഥിതിയെ മേലാൽ നടത്തേണ്ടുന്ന രീതി മുതലായവരെ കുറിച്ചു അനേക അഭിപ്രായങ്ങളെ വലിയ പ്രബന്ധരൂപമായിട്ടു എഴുതി വായിച്ചു പറയും). അപ്പോൾ ഫ്രീമേസൻ എന്ന ഗുപ്തസംഘക്കാർ ഒരു വശത്തു കൂടിക്കൊണ്ടു സദ്ധർമ്മത്തിന്നു വിരോധമായ കൃത്യങ്ങളെ ചെയ്യുന്നു; അവരോടുആരും ചേരരുതെന്നു കല്പിച്ചു. ഇതു ഒരുവൻ അറിഞ്ഞിട്ടു തനിക്കു “നെമസിസ്” എന്നപേർ എടുത്തു, തങ്ങളെ തന്നെ കുറവുള്ളവർ മറ്റുള്ളവരെ കുറിച്ചു ആക്ഷേപിക്കരുതു, യേശുവിതരുടെതു ഗുപ്തസംഘം, അവരിലും ഉചിതമല്ലാത്ത നിയമങ്ങൾ ഉണ്ടു, നമ്മു വരത്തക്കവണ്ണം ദുരുപായങ്ങൾ ചെയ്യുകൊള്ളാം, എന്നു ഒരു സൂത്രം മാത്രമേ അവർക്കുള്ളൂ എന്നു ഒരു വർത്തമാനപത്രികയിൽ പ്രസിദ്ധമാക്കി. ആ സമയം പാതർ ഡെലിങ്ങ് എന്ന യേശുവിതപ്പാതിരി നെമസിസ് സർവ്വമാന്യങ്ങളായ യേശുവിതഗ്രന്ഥങ്ങളിൽനിന്നു സിദ്ധാന്തപ്പെടുത്തിയാൽ 2000 ഉറപ്പിക സമ്മാനം കൊടുക്കും എന്നെഴുതി. അതിന്നു നെമസിസ് ഒരുങ്ങി പ്രാമാണ്യങ്ങളായ ഗ്രന്ഥങ്ങളിൽനിന്നു വാക്യങ്ങൾ എടുത്തു കാണിച്ചു, ഇരുപക്ഷങ്ങളിൽനിന്നും പഞ്ചായക്കാരെ നിയമിച്ചു നമ്മുടെ വിവാദത്തിന്നു തീർപ്പു വരുത്തേണം; അവരുടെ മുമ്പാകെ ഞാൻ എന്റെ വാക്കുകളെ ദൃഷ്ടാന്തപ്പെടുത്തി തന്നാൽ എനിക്കായി നിശ്ചയിച്ചു ഇന്നും തരേണമെന്നു പറഞ്ഞപ്പോൾ പാതർ ഡെലിങ്ങ് ഇവർ യുക്തിപ്രയോഗിച്ചു ഒഴിഞ്ഞുപോകുവാൻ നായിട്ടു ബുസൻ ബൌം, എസ്റ്റാബാർ മുതലായവർ എഴുതിയ പ്രാമാണ്യഗ്രന്ഥങ്ങൾ തന്റെ മുമ്പാകെ കൊണ്ടുവന്നു ആ വാക്യങ്ങളെ കാണിക്കേണം എന്നു പറയുന്നു. ഈ തർക്കത്തിന്റെ തീർപ്പു എന്തായോ ഇനിയും അറിയില്ല. ബിഷോപ്പ് മ്യൂരിൻ എന്നവർ ഫ്രീമേസൻ എന്ന സംഘത്തെ കുറിച്ചു പറഞ്ഞുകാഴ്ചയും വാസ്തവ്യം തന്നെ.

ഭൂതശ്രവണം (ഓർഗലൈഫെൻ) എന്നു പറഞ്ഞാൽ കമ്പിമുഖാന്തരമായി മനുഷ്യർ

സം സാരിക്കുന്ന ശബ്ദം വളരെ ദൂരത്തോളം കേൾപിക്കുന്ന ഒരു യന്ത്രം ഇപ്പോൾ ബോമ്പാ യിയിൽ പ്രയോഗിക്കുന്നു. ഏകദേശം 400 വ്യാപാരികളോളം ആ കമ്പിഡ്വനിയാൽ പണി നടത്തിക്കൊള്ളാമെന്നു അതിന്റെ സംഘക്കാർ ക്കുണ്ടായി വാക്കുകൊടുത്തിരിക്കുന്നു.

ചിലകാലം മുമ്പേ കറേ ക്രിസ്ത്യാനികൾ വകാജത്തിന്റെ കിഴക്കുള്ള ഒരു ഊരിൽ പുതു തായി കുടിയേറിപ്പാക്കേണ്ടതിനു പോയിരുന്ന. ആ ഊരുകാർ മുമ്പേ ഒരിക്കലും ക്രിസ്ത്യാനികളെ കാണാത്തവർ ആയിരുന്നു; ഈ കുടിയേറ്റക്കാരെ ആശ്ചര്യത്തോടെ കാണേണ്ട തിന്നു അവിടത്തേ ജനങ്ങൾ കൂട്ടുകൂട്ടമായി വന്നു. എന്നാൽ ഈ ക്രിസ്ത്യാനികൾ തങ്ങളെ പോലേ മനുഷ്യർ എന്നറിഞ്ഞു ആശ്ചര്യം വിട്ടു താന്താങ്ങളുടെ വീടുകളിലേക്കു പോയ്ക്കുണ്ടു. ക്രിസ്ത്യാനികൾ എന്നു വെച്ചാൽ എന്തോ കാട്ടുമൃഗങ്ങളോ ആനയെക്കാളും വലിയ മൃഗങ്ങളോ ആയിരിക്കാം എന്നു അവർ വിചാരിച്ചിരുന്നുപോൽ.

തപ്പാൽവക സംബന്ധമായി മണിഓഡർ (പണക്കല്ലന) വേല നടപ്പാൻ തക്കവണ്ണം ആദായശിഷ്യശേഖരം “സേവിങ്ങ്സ് ബേങ്ക്” (അതായതു സാധുക്കൾ കൊടുക്കുന്ന അല്പമായ പണം വാങ്ങിക്കൊണ്ടു പലിശ നടത്തുന്നതു) ഹിന്ദുസ്ഥാനത്തിലെങ്ങും നടപ്പാക്കണമെന്നു സർക്കാർ ആലോചിച്ചിരിക്കുന്നു. ബോമ്പായി മദ്രാസ് എന്നീ സംസ്ഥാനങ്ങളിൽ ഇപ്പോഴുള്ള സേവിങ്ങ്സ് ബേങ്കുകൾക്കും സർക്കാരിനും ഉള്ള കരാറിന്നു ഈ പുതു കാന്തലാൽ തടങ്ങൽ വരുന്നതാകയാൽ ഇവ രണ്ടും സംസ്ഥാനങ്ങളിൽ സേവിങ്ങ്സ് ബേങ്ക് തപ്പാൽവക മൂലമായി നടക്കുന്നതല്ല. ഹിന്ദുസ്ഥാനത്തിലേ മറ്റുള്ള ഭാഗങ്ങളിൽ ഓരോ തപ്പാൽക്കച്ചേരികളിൽ മണിഓഡറിനോടു കൂടെ സേവിങ്ങ്സ് ബേങ്കും ഉണ്ടാകും. ഈ ബേങ്കുകളിൽ നാലണയിൽ കുറച്ചു ഇടുവാൻ പാടില്ല. ൫ ഉറപ്പികയോളം വർദ്ധിച്ച ശേഷം അതിനു പലിശ നടക്കുന്നതാകുന്നു. പുരുഷന്മാരും സ്ത്രീകളും കുട്ടികളും കൂടെ കയ്യിൽ ശേഷിച്ച പണം ഈ വിധമായിട്ടു ഭദ്രമായി ഇട്ടുകൊൾവാൻ പാടുള്ളതാകുന്നു. തനിക്കു ആവശ്യം എന്നു കണ്ടാൽ കൊടുത്ത സംഖ്യ തിരിച്ചു വാങ്ങുന്നതിന്നു വിരോധമില്ല.

അറവിസ്ഥാനത്തിലേ തുറമുഖമായ ജെദ്രാ പട്ടണത്തിൽനിന്നു ഇംഗ്ലീഷ് സർക്കാരുടെ കാർയ്യസ്ഥൻ മക്കത്തിലുള്ള പരമപവിത്രൻ എന്നു പേപ്പെട്ടുന്ന ജംജം എന്ന കിണറ്റിൽനിന്നു ഒരു കാചപാത്രത്തിൽ വെള്ളം വരുത്തി പരീക്ഷിച്ചപ്പോഴായിട്ടു ഇംഗ്ലാന്തിലേക്കു അയച്ചു. അവിടെ ഒരു വിദ്വാനായ വൈദ്യൻ അതു പരീക്ഷിച്ചു. ആ വെള്ളം തോട്ടിൽനിന്നു പോകുന്ന ചളിവെള്ളം പോലേയും ലണ്ടനിലേ ഓവുകളിലൂടെ ഒഴുകുന്ന വെള്ളം പോലേ ഏഴിരട്ടി അഴുക്കും, ഏകദേശം ഒരു റാത്തലിന്നു ൮൨ ഗ്രേയിൻ മലിനത കൂടിക്കലർന്നതും ആകുന്നു എന്നറിയിച്ചു; ഇങ്ങിനെ

ത്ത കെട്ടവെള്ളം മക്കത്തു യാത്രക്കു പോയവർ ശരീരത്തിന്മേൽ തളിച്ചുകൊണ്ടു അതു തന്നെ കുടിക്കുകയും ചെയ്യുന്നു. പിന്നെ അന്യദേശങ്ങളിലുള്ള വലിയ വലിയ മുസൽമാനർ ആ വെള്ളം പ്രതിവഷം വും വരുത്തി, രോഗാവസ്ഥയിലായാൽ ആ വെള്ളം കുടിക്കുന്നു. ഈ വെള്ളം കുടിച്ചാൽ ഇല്ലാത്ത രോഗവും ഉണ്ടായ്വരും എന്നതു സഹജമാകുന്നു. ഇങ്ങിനെ ദുരിതമായുള്ള കിണർ മക്കത്തിലുണ്ടായിരിക്കേ അന്യദേശങ്ങളിൽനിന്നു വരുന്ന യാത്രക്കാർ ഹാനിപ്പെടുന്നതു ആ ശ്യാമല്ല. മക്കത്തിൽ ദിനം ഒന്നിൽ ഇരുനൂറ്റാണ്ടോളം ഛർദ്ദിതിസാരത്താൽ മരിക്കുന്നു. മലഗാസ്കർദ്ദീപിന്റെ രാജാക്കന്മാർക്കു തന്റെ രാജ്യത്തിൽ യാതൊരുവിധമദ്യങ്ങളെയും ഉണ്ടാക്കുകയോ വില്പനയോ അതെന്നും കസ് കസ് കൃഷി ചെയ്യരുതെന്നും കൂടെ കല്പിച്ചിരിക്കുന്നു.

മൂടി, സാങ്കി എന്നു എല്ലാടത്തും പ്രഖ്യാതിപ്പെട്ടവരായ അമേരിക്കയിലേ സുവിശേഷികൾ വീണ്ടും ഇംഗ്ലാണ്ടിൽ എത്തിയിരിക്കുന്നു. ന്യൂകാസ്ൽ പട്ടണത്തിൽ ചിലദിവസം താമസിച്ച് ഉപദേശം നടത്തി അവിടേനിന്നു സ്കോട്ട്ലാന്തിലും അതിൽപിന്നെ ഐർലാന്തിലും സുവിശേഷപ്രസംഗം ചെയ്യേണമെന്നു അവർക്കു മനസ്സുണ്ടു. സ്വീച്ഛാന്തിൽ എല്ലാ എന്ന ഊരിൽ പിടുത്തം വീടു ഊരി അനേകം വീടുകൾ മൺ മറഞ്ഞു റാഹുൽ അധികം മനുഷ്യർ ഒരുപോലെ മരിച്ചുപോയി. കഴിഞ്ഞ വർഷം നായനീതാല എന്ന സ്ഥലത്തു ഇത്തരം ദോഷത്താൽ അധികം നാശം വന്നു.

രോമപ്പരിയിൽനിന്നു വന്ന വർത്തമാനമോ: അവിടെ സാന്ത് പേത്രന്റെ പള്ളിയിലേ കേന്ദ്രം എന്ന ഉദ്യോഗസ്ഥനായ ഒരു പാതിരി കൌന്ത് കംപെല്ലോ എന്നവർ സഭയ്ക്കും പ്രജയ്ക്കും ഐക്യമാകുന്ന കാര്യത്തിൽ മുനി ലേത്ത പാപ്പാവിനെക്കുൾ ഇപ്പോഴത്തേ പാപ്പാവ് അധികം അദ്ധ്വാനിക്കാത്തതുകൊണ്ടു താൻ പത്തുവർഷത്തോളം ആരാഞ്ഞു നോക്കിയ പ്രൊതസ്താന്ത് ധർമ്മത്തെ സ്വീകരിച്ചിരിക്കുന്നെന്നു പ്രസിദ്ധമാക്കി സെപ്റ്റമ്പർ ൧൫ഇൽ രോമപ്പരിയിലേ മെഥൊദിസ്റ്റ് സഭയുടെപള്ളിയിൽ പ്രവേശിച്ചു പരസ്യമായി കത്തോലിക്ക മാർഗ്ഗത്തെ ത്യജിച്ചു. ഈ സംഗതിയാൽ പട്ടണം മുഴുവനും കലുങ്ങിപ്പോയി. ആ ഉദ്യോഗസ്ഥനും മാസം ഒന്നിൽ നാനൂറു പൌൺ ശമ്പളം ഉണ്ടായിരുന്നു.

റുഷ്യരാജ്യത്തിൽ മുനിഭവേത്ത മഹാരാജാവിനെ വധിച്ചു ഇപ്പോഴുള്ളവരെയും ജീവനാശം വരുത്തേണ്ടതിന്നു പ്രയത്നിക്കുന്ന രാജദ്രോഹികളായ നഹിസ്മർ എന്ന കൂട്ടക്കാർക്കു പ്രതികാരം ചെയ്യേണ്ടതിന്നു മുഖ്യസ്ഥന്മാരെല്ലാവരും കൂടി “സേക്രഡ് ലീജ്യർ” ആകുന്ന പവിത്ര സൈന്യം എന്ന ഒരു സംഘത്തെ സ്ഥാപിച്ചിരിക്കുന്നു. ഇവർ അനേകം പണം ചെലവഴിച്ചു പ്രവൃത്തി സാധിപ്പിക്കേണ്ടതിന്നു നല്ല പ്രാപ്തരായ ഉദ്യോഗസ്ഥരെ നിയമിച്ചു.

കാസ്‌പ്യക്കടൽക്കരയിലേ ബാഖു എന്ന പട്ടണത്തിനു സമീപം ഉള്ള കല്ലെണ്ണ കിണറ്റിനു തീപ്പറ്റി ചില ദിവസങ്ങളോളം കത്തി കൊണ്ടിരിക്കുന്നു; ജ്വാല ൧൨൦ അടി ഉയരത്തോളം പൊങ്ങി; കെട്ടുക്കുവാനായി ചെയ്ത പ്രയത്നം എല്ലാം വ്യർത്ഥമായി.

പട്ടുകൊണ്ടു തോക്കുണ്ടാക്കുവാൻ കഴിയും എന്നു ആരും വിചാരിക്കാത്ത ഒരു സംഗതിയാകുന്നു, ഈയിടെ ഒരു ജാപ്പാൻക്കാരൻ പട്ടുകൊണ്ടു ഇരിമ്പുപോലെ ഉറപ്പുള്ള തോക്കുണ്ടാക്കിയിരിക്കുന്നു. അതുകൊണ്ടു വെടിവെച്ചാൽ ഉണ്ടുവളരേ ദൂരത്തോളം പോകുന്നതല്ലാതെ, അതു അങ്ങുമിങ്ങും ചുമന്നു കൊണ്ടുപോകുന്നതിനു തക്കവണ്ണം വളരേ ഘനം കുറഞ്ഞിരിക്കുന്നു. ചീനക്കാർ തങ്ങളുടെ രാജ്യത്തു പരുത്തിയിൽനിന്നു നൂലും വസ്ത്രവും ഉണ്ടാക്കത്തക്കവണ്ണമുള്ള പണിപ്പുരകളെ തീർക്കേണ്ടതിന്നു തിരക്കോടെ അദ്ധ്വാനിക്കുന്നു. ഈ ദേശത്തിൽ ഇങ്ങിനേത്ത പണിപ്പുരകൾ സഫലമുള്ളതാകയാൽ അവിടെയും സഫലമാകും എന്നുള്ളതിന്നു സംശയമില്ല. മദ്രാസിൽനിന്നു ഹൊങ്ങ് കൊങ്ങ് ബന്തരിലേക്കും യൊക്കൊഹാമ എന്നതിലേക്കും മാസം മാസം വേണ്ടുന്നേടത്തോളം നൂലെത്തുന്നുണ്ടു.

യാപ്പാനിൽ ബെൻചമതത്തിന്റെ ബഹു പ്രാചീനഗ്രന്ഥങ്ങൾ കണ്ടുകിട്ടിയിരിക്കുന്നു. അവറ്റിന്റെ പ്രതികൾ ഹിന്ദുസ്ഥാനത്തിലേങ്ങും കിട്ടുകയില്ല. അവ പുരാതനകാലത്തിൽ ഇവിടേനിന്നു തന്നെ അങ്ങോട്ടു പോയിരിക്കാം.

തെക്കേ അമേരിക്കയിലേ ബ്രസീൽദേശത്തിൽ ഒരുത്തി മഹാവൃദ്ധയായിട്ടു മരിച്ചു. അവൾ ൧൧൯൪ഇൽ ജനിച്ചതുകൊണ്ടു ൧൮൯-ാം വയസ്സോളം ജീവിച്ചു.

ചിലസമയം മുമ്പേ അമേരിക്കയിൽ അത്യുഷ്ണത്താൽ അപരിമിതയോഗലക്ഷണങ്ങൾ ഉണ്ടായി. ചില സ്ഥലങ്ങളിൽ ഉച്ചസമയം മനുഷ്യന്റെയോ വസ്തുവിന്റെയോ നിഴൽ കാണാതെ സൂര്യൻ ചന്ദ്രനെപ്പോലെ ആയി. മനുഷ്യരുടെ മുഖം കാഴ്ചക്കു മഞ്ഞൾനിറം പോലെ കണ്ടു. പൂല്ലു നീലമായിട്ടു അവിടേ കത്തുവാനും തുടങ്ങി. അതിന്റെ ജ്വാലയും നീലമായിരുന്നു ചിലഭാഗങ്ങളിൽ പകൽ ആകാശത്തു കാരില്ലാത്ത സമയം വായിപ്പാൻ പാടില്ലാത്തവണ്ണം ഇരുട്ടായ്ക്കായി. രോദനം എന്ന ദ്വീപിൽ മദ്ധ്യ ഹസമയം പക്ഷികൾ താന്താങ്ങളുടെ കൂട്ടിൽ അടങ്ങി. കാട്ടിലുള്ള പൂഴു മുതലായവ രാത്രി എന്നപോലെ ശബ്ദം പുറപ്പെടുവിച്ചു തുടങ്ങി. തൊരരേതോ എന്ന സ്ഥലത്തു ആകാശം ചെറു നാരങ്ങ നിറത്തിൽ പോലെ കണ്ടു. ഈ ലക്ഷണങ്ങൾ ഉണ്ടായപ്പോൾ ഒരു പക്ഷത്തിലേ ക്രിസ്ത്യാനികൾ ക്രിസ്തുന്റെ രണ്ടാം വരവു വേഗം വരമെന്നു വെച്ചു വസ്ത്രം ഉടുത്തുകൊണ്ടു പരലോകപ്രവേശനത്തിനായി ഒരുങ്ങിനിന്നു. എങ്ങിനെയെങ്കിലും സാധാരണജനങ്ങൾ നടുങ്ങി ഭയപ്പെട്ടു. അവിടെ ആയപ്രകാരമുള്ള ഉഷ്ണം ഇവിടെയും കൂടെ ഉണ്ടാകുന്നതുണ്ടു. എന്നാൽ മേലേ പറഞ്ഞ വിലക്ഷണമായ സംഭവങ്ങൾ ഇത്രത്തോളം കണ്ടിട്ടില്ല.

അവിടെ മാത്രം ഇപ്രകാരം കാണാൻ സംഗതി വന്നതിന്റെ കാരണം എന്താണെന്നു അറിയുന്നില്ല.



പ്രസാധകർ
നാളിളകം

